



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 54-тата седница одржана на 01.11.2021 година ја донесе следната

ОДЛУКА

Постапката пред ДКСК по предметот број 12-3162/1 од 31.08.2021 година, **СЕ ЗАПИРА**.

Да се поднесе Иницијатива до Градоначалникот на Општина /// за утврдување на одговорност на службеното лице ///, директор на /// училиште ///, поради постоење основи на сомневање за непостапување согласно одредбите од Законот за основно образование и Законот за наставниците и стручните соработници при избор на наставник во постапка за вработување по јавен оглас, врз основа на член 17 став 1 точка 4 од Законот за спречување на корупција и судир на интереси.

Предметот со број 12-3162/1 од 31.08.2021 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 31.08.2021 година, поднесена е пријава во која се изнесени наводи за неправилности при вработување на наставник во /// во предизборен период, по која е оформлен предмет со број 12-3162/1 од 31.08.2021 година.

Наводите во пријавата се однесуваат на неправилности во постапката за вработување спроведена по оглас објавен на /// од страна на ///, во која за работното место наставник по предметот /// било применено лицето //. Во пријавата е наведено и дека примениот кандидат не ги исполнувал квалификациите за наставник по конкретниот предмет, што било констатирано и при извршена инспекција во училиштето од страна на Државниот просветен инспекторат, и дека и покрај констатираното, избраниот кандидат ќе биде вработен од 01.09.2021 година.

Со цел проверка на наводите и утврдување на фактичката состојба во пријавениот случај, ДКСК достави барања за доставување на податоци и информации до подносителот на пријавата, до училиштето и до Државниот просветен инспекторат.

Од извршениот увид во доставените документи ДКСК ја утврди следната фактичка состојба:

На /// година во /// е извршен вонреден инспекциски надзор со предмет „Избор на наставник по /// по објавен оглас“, при што е составен Записник за извршен инспекциски надзор со број /// од /// во кој е констатирана повреда на законот од страна на директорот

во постапката при избор на наставник по /// по објавен оглас, заради тоа што во текот на постапката училишниот одбор не предложил кандидати до директорот, што не е во согласност со член 12 став 1 и став 2 од Законот за наставници и стручни соработници, но и поради тоа што избраниот наставник по /// не е со образование согласно Нормативот за наставен кадар по овој предмет. Со тоа е направена повреда на член 3 став 1 алинеја 1 и 2 од истиот Закон, според кој наставник во основно и средно училиште може да биде лице кое има завршено најмалку четири години соодветно високо образование согласно со нормативот за наставен кадар утврден во наставната програма и се има стекнато со најмалку 240 ЕКТС, и лице кое има положено стручен испит по истекот на приправничкиот стаж. Квалификациите со кои се стекнуваат наставниците за професијата наставник во основно и средно училиште припаѓаат на VI А ниво од Македонската рамка на квалификации и соодветствуваат на ниво VI од Европската рамка на високообразовни квалификации.

Врз основа на Записникот со број /// од /// на /// од страна на инспекторот е издадено Решение со број ///, со кое се опоменуваат директорот и училишниот одбор на /// во рок од 8 дена да постапат согласно член 3 став 1 алинеја 1 и член 12 став 1 и став 2 од Законот за наставниците и стручните соработници во однос на избор на наставници по објавен оглас.

Постапката за вработување била спроведена на следниот начин:

Врз основа на обезбедена согласност за вработување на определено време од Министерството за образование и наука со број /// од /// година за учебната 2021/2022 година со која се одобрува вработување во /// на определено време на наставник по /// од /// година, со старо финансирање, на /// година од страна на училиштето е донесена Одлука за објавување на јавен оглас за вработување на повеќе работни позиции, меѓу кои и наставник по ///, на определено време, за учебната 2021/2022 година, за еден извршител, по што се објавени Интерен оглас со број /// од /// година и Јавен оглас од /// година, во кои огласи е назначено дека покрај општите услови согласно Законот за работни односи, кандидатите за наставници треба да ги исполнуваат и условите од Законот за наставници и стручни соработници во основните и средните училишта.

На огласот за наставник по /// се пријавиле двајца кандидати: /// и ///. Од страна на Просветниот инспекторат е констатирано дека ниту еден од двајцата кандидати не располагал со уверение за положен стручен испит. Кандидатот /// имал стекнато звање професор – специјалист по методика на наставата по ///, што е во согласност со Нормативот за наставен кадар за наставниот предмет ///, и со училиштето имал склучено договор за вработување на определено време најдоцна до 31.08.2021 година. Истиот на /// година до училиштето доставил Уверение за положени испити од втор циклус на студии по Методика на настава по ///, издадено на 04.10.2010 година.

По извршената проверка на познавањето на македонскиот јазик и кирилското писмо на /// година од страна на Комисија формирана од страна на директорот на училиштето согласно одредбите од Законот за наставниците и стручните соработници, Училишниот

одбор истиот ден одржал седница (записник бр. /// од /// година) на која постапувајќи по една од точките на дневниот ред било предложено по отворањето на документите на сите пријавени кандидати, изборот на кандидати да го изврши директорот на училиштето, по што на директорот не му биле предложени кандидати, со што е сторена повреда на член 12 став 1 и став 2 од Законот за наставници и стручни соработници според кои наставниците ги избира директорот на училиштето по предлог на училишниот одбор, а училишниот одбор при изготвувањето на предлогот задолжително треба да ја земе предвид одредбата од членот 10 став (3) од овој закон. Истиот ден директорот донел одлука (бр. ///) за избор на /// како наставник по ///, и во истата е наведено дека работникот стапува на работа од 01.09.2021 година.

Записникот и Решението од извршениот инспекциски надзор од Државниот просветен инспекторат се разгледани од страна на Училишниот одбор на седница одржана на 01.09.2021 година (записник со број ///) на која е одлучено предметната постапка за вработување да биде вратена до моментот на давање на предлог од Училишниот одбор до директорот на училиштето, а директорот да ја поништи претходно донесената одлука за избор. Директорот истиот ден ја поништил одлуката за избор на наставник по /// (бр. ///). Со одлука за предлог на кандидати донесена истиот ден (број /// од 01.09.2021 година), Училишниот одбор на директорот му предложил ранг листа на кандидати за позицијата наставник по ///, на која претходно избраното лице, за чиј избор во Записникот на Државниот просветен инспекторат е констатирано дека има образование што не е во согласност со Нормативот за наставен кадар по конкретниот предмет - е прворангирано, по што директорот истиот ден повторно донел одлука за избор на истото лице (бр. /// од 01.09.2021 година).

Врз основа на извршениот увид во доставената документација и прибавените информации, ДКСК го констатираше следното:

ДКСК имаше предвид дека постапката за вработување е завршена на 01.09.2021 година, во период по распишување на Локалните избори 2021 година, и не констатираше неправилности или повреда на член 2 точка 29 од Изборниот законик.

Во однос на начинот на завршување на постапката за вработување на наставник по ///, ДКСК ги зеде предвид околностите во кои со нова одлука од страна на директорот е извршен избор на истиот кандидат и покрај констатираната неправилност во Записникот од извршениот инспекциски надзор во врска со неговиот претходен избор како кандидат со образование што не е во согласност со Нормативот за наставен кадар по конкретниот предмет, како и тоа дека второрангиријаниот кандидат пријавен на огласот било лице кое во моментот на објавата на огласот веќе било ангажирано како наставник по конкретниот предмет со договор за вработување на определено време најдоцна до 31.08.2021 година.

Согласно член 113 од Законот за основното образование, директорот врши избор на наставници, стручни соработници, и друг административно-технички кадар согласно со

закон и актите на училиштето и одлучува за склучување договори за работните односи. Согласно член 10 од Законот за наставниците и стручните соработници, училиштето, пред да распише јавен оглас за вработување потребата од наставник на определено време ја обезбедува со наставник со соодветно образование и со неполн фонд на наставни часови од друго јавно училиште во општината, а за градот Скопје од друго јавно училиште во општините во градот Скопје, по претходно обезбедена согласност за вработување на определено работно време од Министерството

Од утврдената фактичка состојба произлегува дека постои основано сомневање дека директорот на училиштето не постапил согласно одредбите од Законот за основно образование и Законот за наставниците и стручните соработници и за истото ДКСК одлучи да покрене Иницијатива за поведување постапка за утврдување на одговорност за службеното лице ///, директор на /// училиште /// до надлежниот орган Општина ///, а постапката што се води пред ДКСК да се запре.

Доставено до:
- подносителот на пријавата

Изработил: А.Р.М.

Одобрил: К.Н., член на ДКСК

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател

Билјана Ивановска

